

राष्ट्रीय सहकार विकास निमग योजनेंतर्गत
मासेमारी नौकांचे यांत्रिकीकरण करणे यासाठी
मच्छिमारांना अर्थसहाय्य मंजूर करतांना स्थावर व
जंगम मालमत्ता तारण ठेवण्याची अट शिथील
करणेबाबत

महाराष्ट्र शासन

कृषी, पशुसंवर्धन, दुग्धव्यवसाय विकास व मत्स्यव्यवसाय विभाग

शासन निर्णय क्रमांक: मत्स्यवि १११३/प्र.क्र.२५१/पदुम १४

मंत्रालय विस्तार, मुंबई ४०० ०३२.

दिनांक : ०२ जानेवारी, २०१४

वाचा : शासन निर्णय क्रमांक: NDC-२७८७/७२७१/CR-४२/Fish-२, दिनांक २८ मार्च, १९८८

प्रस्तावना :

राष्ट्रीय सहकार विकास निमग योजनेंतर्गत मासेमारी नौकांचे यांत्रिकीकरण करणे यासाठी मच्छिमारांना अर्थसहाय्य मंजूर करतांना शासन निर्णय क्रमांक NDC-२७८७/७२७१/CR-४२/Fish-२, दिनांक २८ मार्च, १९८८ अन्वये अर्थसहाय्य मंजूर करणेबाबत अटी व शर्ती विहीत केल्या आहेत. त्यामधील अट क्रमांक १८ नुसार सदरहू अर्थसहाय्यातून बांधण्यात आलेली नौका तसेच संबंधित गटाच्या कोणत्याही सभासदाची स्थावर व जंगम मालमत्ता तारण ठेवण्याची तरतूद आहे. मच्छिमार हे किनारपट्टीवर राहणारे असून मासेमारी व्यतिरिक्त त्यांच्याकडे अन्य उत्पन्नाचे कोणतेही साधन नाही. तसेच त्यांच्या राहत्या घरात इतर भावंडे तसेच चुलते यांची कुटुंबे राहत असल्यामुळे, राहती घरे तारण ठेवण्यात अडचणी निर्माण होतात. यासंदर्भात मच्छिमारांची मागणी विचारात घेता सदर अट शिथील करून फक्त अर्थसहाय्यातून बांधण्यात आलेली नौका तारण ठेवण्याची बाब शासनाच्या विचाराधीन होती.

शासन निर्णय :

राष्ट्रीय सहकार विकास निमग योजनेंतर्गत मासेमारी नौकांचे यांत्रिकीकरण करणे यासाठी मच्छिमारांना अर्थसहाय्य मंजूर करतांना शासन निर्णय क्रमांक NDC-२७८७/७२७१/CR-४२/Fish-२, दिनांक २८ मार्च, १९८८ अन्वये अर्थसहाय्य मंजूर करणेबाबत विहीत केलेल्या अटी व शर्ती मधील अट क्रमांक १८ शिथील करून, कर्जासाठी संबंधित संस्थेच्या कोणत्याही गटाची स्थावर व जंगम मालमत्ता गहाण ठेवण्यापासून सूट देण्यात येऊन, फक्त संबंधित मासेमारी नौका तारण ठेवण्यास खालील अटीच्या अधीन राहून शासन मान्यता देण्यात येत आहे :-

१) सागरी जिल्ह्यातील प्रत्येक मासळी उतरविण्याच्या केंद्रावर मत्स्यव्यवसाय विभागाचा एक वसूली अधिकारी नेमण्यात यावा.

२) सदर वसूली अधिकाऱ्यामार्फत, संबंधित मासळी उतरविण्याच्या ठिकाणी नोंद झालेल्या नौकांच्या यादीपैकी ज्या नौकांवर शासनांचा बोजा आहे, अशा नौका, संबंधित मासळी उतरविण्याच्या ठिकाणी मासळीचा लिलाव करतील, त्या लिलावाच्या रक्कमेपैकी किमान १० टक्के रक्कम अथवा

संबंधित नौका मालक देऊ करेल ती रक्कम, यापैकी जी रक्कम जास्त असेल ती कर्ज व व्याजापोटी वसूल करण्यात यावी.

३) मच्छीमारी सहकारी संस्थांच्या गटांना शासनामार्फत डिझेलवरील विक्रीकर परतावा देण्यात येतो. सदर संस्थांमधील ज्या गटांकडून शासनाची रक्कम थकीत आहे, अशा गटांकडून डिझेल परतावाच्या रक्कमेपैकी २५ टक्के रक्कम कर्ज व व्याजाच्या वसूलीपोटी वळती करून घ्यावी.

४) याऊपरही संबंधित संस्थेच्या गटांकडून कर्ज व व्याजाची वसूली होत नसल्यास, त्या संस्थेला काळ्या यादीत टाकून सदर संस्थेला शासनाच्या कोणत्याही योजनेचा लाभ देण्यात येऊ नये.

सदर शासन निर्णय नियोजन व वित्त विभागाच्या सहमतीने तसेच वित्त विभागाच्या अनौपचारिक संदर्भ क्रमांक ५४०/१३/ व्यय-२, दिनांक ३०.१०.२०१३ अन्वये निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१४०१०३११३५०४६९०१ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(प. श. अहमद)

उप सचिव, महाराष्ट्र शासन

प्रत,

१. आयुक्त मत्स्यव्यवसाय, महाराष्ट्र राज्य, मुंबई.
२. प्रादेशिक उपायुक्त, मत्स्यव्यवसाय, मुंबई.
३. सहाय्यक आयुक्त, मत्स्यव्यवसाय, मुंबई शहर/उपनगर, ठाणे, रायगड, रत्नागिरी, सिंधुदूर्ग
४. महालेखापाल १, महाराष्ट्र राज्य (लेखा परिक्षा/लेखा अनुज्ञेयता)
५. जिल्हा कोषागार अधिकारी, मुंबई शहर/उपनगर, रायगड, रत्नागिरी
६. अधिदान व लेखा अधिकारी, मुंबई
७. निवासी लेखाधिकारी, मुंबई.
८. नियोजन विभाग, मंत्रालय, मुंबई ३२.
९. वित्त विभाग, (व्यय-२/अर्थ-१५/ऋण व हमी) मंत्रालय, मुंबई ३२.
१०. कक्ष अधिकारी (पदुम १६) कृषि व पदुम विभाग, मंत्रालय, मुंबई ३२.

११.उपसंचालक, माहिती व जनसंपर्क विभाग, मंत्रालय, मुंबई-३२.

१२.निवड नस्ती पदुम १४

प्रत माहितीकरिता :-

१. मा. राज्यपालांचे सचिव,
२. मा. मुख्यमंत्री यांचे प्रधान सचिव
३. मा. उप मुख्यमंत्री यांचे सचिव
४. मा. सर्व मंत्री/राज्यमंत्री यांचे खाजगी सचिव/स्वीय सहाय्यक
५. मा. विरोधी पक्षनेता, विधानसभा/विधान परिषद महाराष्ट्र विधानमंडळ सचिवालय,मुंबई
६. सर्व सन्माननिय सदस्य विधानसभा/विधान परिषद व संसद सदस्य